



വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

വചനം മാംസമായി നമ്മുടെ ഇടയിൽ വന്നിട്ടു. അവന്റെ മഹത്വം നമ്മൾ ദർശിച്ചു (യോഹ 1:14). ദൈവത്തിന്റെ സ്നേഹം മനുഷ്യരൂപം പുണ്ട് നമ്മോടൊപ്പമായിത്തീർന്ന മഹാസംഭവത്തിന്റെ-തിരുപ്പിറവിയുടെ ഓർമ്മകളു ണർത്തികൊണ്ട് ഒരിക്കൽകൂടി മംഗളവാർത്തക്കാലം ആഗതമായിരിക്കുന്നു. നക്ഷത്രദീപങ്ങൾ തെളിച്ചും പുൽക്കൂടൊരുക്കിയും ക്രിസ്തസ് ആഘോഷത്തി നായി ബാഹ്യമായി ഒരുങ്ങുന്നതിനുമുമ്പേ സുകൃതങ്ങൾ അനുഷ്ഠിച്ചും കൊച്ചുകൊച്ചു ത്യാഗപ്രവൃത്തികൾ ചെയ്തും നമ്മുടെ ഹൃദയത്തിൽ ഉണ്ണീശോയ്ക്ക് ഒരു പുൽക്കൂട് ഒരുക്കാം.

1. ക്രിസ്തസ് പരീക്ഷ ഡിസംബർ 08

ക്രിസ്തസ് പരീക്ഷ ഡിസംബർ 8-ന് ഞായറാഴ്ച രാവിലെ 11.30 മുതൽ 1.30 വരെയാണ്. എല്ലാ സൺഡേസ്കൂളുകളിലും വിശ്വാസപരിശീലന കേന്ദ്രത്തിൽ നിന്ന് നിർദ്ദേശിച്ചിരിക്കുന്ന സമയത്തുതന്നെ പരീക്ഷ നടത്തേണ്ടതാണ്. പരീക്ഷയ്ക്ക് ഒരുങ്ങേണ്ട പാഠഭാഗങ്ങൾ താഴെക്കൊടുക്കുന്നു.

ക്ലാസ് I, II	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 4-5 അദ്ധ്യായങ്ങൾ
ക്ലാസ് III	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 5-8 അദ്ധ്യായങ്ങൾ
ക്ലാസ് IV-VII	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 3-4 അദ്ധ്യായങ്ങൾ
ക്ലാസ് VIII	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 6-10 അദ്ധ്യായങ്ങൾ
ക്ലാസ് IX	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ 3-4 അദ്ധ്യായങ്ങൾ
ക്ലാസ് X	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ ഭാഗം 2:1-5 അദ്ധ്യായങ്ങൾ
ക്ലാസ് XI	പാഠപുസ്തകം ഉപപാഠപുസ്തകം	5-8 അദ്ധ്യായങ്ങൾ 3-4 അദ്ധ്യായങ്ങൾ
ക്ലാസ് XII	പാഠപുസ്തകം ഉപപാഠപുസ്തകം	6-10 അദ്ധ്യായങ്ങൾ സത്യമറിയാൻ (പേജ് 25-47)

NB: ഏതെങ്കിലും കാരണത്താൽ പരീക്ഷ (ഓണം, ക്രിസ്മസ്) എഴുതാൻ സാധിക്കാത്തവർക്ക് പിന്നീട് പ്രവർത്തിക്കുന്ന ക്ലാസ് ടീച്ചർ പരീക്ഷ നടത്തേണ്ടതാണ്.

2. ജനറൽ ചോദ്യങ്ങൾ

ക്രിസ്മസ് പരീക്ഷയുടെ ജനറൽ ചോദ്യങ്ങൾ വെബ്സൈറ്റിൽ പ്രസിദ്ധീകരിച്ചിട്ടുണ്ട്. 4 മുതൽ 7 വരെയുള്ള ക്ലാസുകൾക്കും 8 മുതൽ 12 വരെയുള്ള ക്ലാസുകൾക്കും വ്യത്യസ്ത ജനറൽ ചോദ്യങ്ങളാണ് ഉള്ളത്. അധ്യാപകർ വെബ്സൈറ്റിൽ നിന്ന് ജനറൽ ചോദ്യങ്ങളെടുത്ത് കുട്ടികൾക്ക് നൽകി അവരെ ഒരുകേണ്ടതാണ്.

3. ഡിപ്ലോമ പരീക്ഷ രജിസ്ട്രേഷൻ (ക്ലാസ്സ് XII) വെബ്സൈറ്റിലൂടെ മാത്രം

a. 12-ാം ക്ലാസിലെ റെഗുലർ കുട്ടികളുടെ ഡിപ്ലോമ രജിസ്ട്രേഷൻ വെബ്സൈറ്റിലൂടെ മാത്രമായിരിക്കും. 12-ാം ക്ലാസിലെ കുട്ടികളുടെ വിവരങ്ങൾ പൂർണ്ണമായി ചേർത്തു കഴിയുമ്പോൾ അത് വെബ്സൈറ്റിലെ റിപ്പോർട്ട് സെക്ഷനിൽ ഡിപ്ലോമ രജിസ്ട്രേഷൻ 2019-2020 എന്ന തലകെട്ടിൽ കാണാവുന്നതാണ്. പ്രസ്തുത കോപ്പിയുടെ പ്രിന്റ് എടുത്ത് വീണ്ടും കുട്ടികളെ കാണിച്ച് തിരുത്തലുകൾ ആവശ്യമുണ്ടെങ്കിൽ വരുത്തേണ്ടതാണ്. സഹായം ആവശ്യമുള്ളവർ ഓഫീസുമായി ബന്ധപ്പെടുക. **ഇനിയും രജിസ്ട്രേഷൻ പൂർത്തിയാക്കാത്തവർ എത്രയും പെട്ടെന്ന് രജി. പൂർത്തീകരിക്കേണ്ടതാണ്.**

b. ഓഫീസിൽ നിന്നു തരുന്ന ഡിപ്ലോമ രജി. ഫോമിൽ വെബ്സൈറ്റിലെ ഫൈനൽ കോപ്പിയുടെ ക്രമത്തിൽ കുട്ടികളുടെ പേരുവിവരങ്ങൾ എഴുതിയ ഫോമും വെബ്സൈറ്റിലെ ഫൈനൽ കോപ്പിയുടെ പ്രിന്റും **ഡിസംബർ 30നകം** ഓഫീസിലേക്ക് അയച്ചുതരേണ്ടതാണ്. ഫോം ക്രിസ്മസ് പരീക്ഷയുടെ ചോദ്യ പേപ്പറിനോടൊപ്പം തരുന്നതാണ്.

4. XII-ാം ക്ലാസ്സ് ഡിപ്ലോമ ഇംപ്രൂവ്മെന്റ്

XII-ാം ക്ലാസ്സിലെ ഡിപ്ലോമ പരീക്ഷയിൽ തോറ്റവർക്ക് 2020 ജനുവരി 26-ന് നടത്തുന്ന പരീക്ഷയ്ക്ക് പേര് രജിസ്റ്റർ ചെയ്ത് പരീക്ഷ എഴുതാവുന്നതാണ്. സൺഡേ സ്കൂൾ ലെറ്റർപാഡിൽ കുട്ടിയുടെ പേരും വീട്ടുപേരും, പരീക്ഷ എഴുതിയ വർഷം, കഴിഞ്ഞ പരീക്ഷയ്ക്ക് കിട്ടിയ മാർക്കുകൾ, രജിസ്റ്റർ നമ്പർ എന്നിവ എഴുതി ഹെഡ്മാസ്റ്ററിന്റെ ഒപ്പോടുകൂടി ഓഫീസിലേയ്ക്ക് അയക്കേണ്ടതാണ്. അവരുടെ പേരുകൾ വെബ്സൈറ്റിൽ ചേർക്കേണ്ടതില്ല (ഓഫീസിൽനിന്ന് ചേർക്കുന്നതാണ്).

5. ഡിപ്ലോമ : നോൺ റെഗുലർ സ്റ്റുഡൻസ്

വിശ്വാസപരിശീലനം പൂർത്തിയാക്കാതെ ഉന്നത പഠനത്തിനായി ഇടവകയ്ക്ക് പുറത്ത് പഠിക്കുന്ന കുട്ടികൾ, അവർ പഠിക്കുന്ന ഇടവകയിൽനിന്ന് പഠനം പൂർത്തിയാക്കി എന്ന് സാക്ഷ്യപ്പെടുത്തുന്ന വികാരിയച്ചന്റേയോ ഹെഡ്മാ

സ്റ്ററിന്റേയോ കത്ത് ഹാജരാക്കിയാൽ അവരെ പരീക്ഷ എഴുതിപ്പിക്കേണ്ടതാണ്. പരീക്ഷയെ സംബന്ധിച്ച് ബഹു. വികാരിയച്ചന്മാർ പൊതുവായ നിർദ്ദേശം പള്ളിയിൽ കൊടുക്കുമല്ലോ. ഇപ്രകാരമുള്ള കുട്ടികളുടെ പേരുവിവരങ്ങൾ ലെറ്റർപാഡിൽ എഴുതി ഹെഡ്മാസ്റ്ററിന്റെ ഒപ്പോടുകൂടി ഓഫീസിലേയ്ക്ക് അയക്കേണ്ടതാണ്. അവരുടെ പേരുകൾ വെബ്സൈറ്റിൽ ചേർക്കേണ്ടതില്ല. (ഓഫീസിൽനിന്ന് ചേർക്കുന്നതാണ്) അവർ അസൈൻമെന്റ് എഴുതേണ്ടതാണ്. നവോദയ, സ്പോർട്സ് സ്കൂളുകളിൽ പഠിക്കുന്ന കുട്ടികളുടെ അസൈൻമെന്റ് ഓഫീസിൽ എത്തിക്കേണ്ടതില്ല. അവധിക്കാല ക്ലാസ്സിനുവരുമ്പോൾ കൊണ്ടുവന്നാൽ മതി.

6. വിശ്വാസോത്സവം 2020

ഈ അദ്ധ്യയനവർഷത്തെ വിശ്വാസോത്സവത്തിന് ആവശ്യമായ വർക്ക്ബുക്കുകളുടെ ഓർഡർഫോം ക്രിസ്മസ് പരീക്ഷാ ചോദ്യ പേപ്പറിനോടൊപ്പം അയക്കുന്നു. കൂടാതെ ഓർഡർ ഫോം വെബ് സൈറ്റിൽ നിന്നും ലഭിക്കുന്നതാണ്. കൃത്യമായ എണ്ണം ഓർഡർഫോമിൽ ചേർത്ത് ജനുവരി 10ന് മുമ്പ് ഓഫീസിലേക്ക് അയക്കേണ്ടതാണ്.

7. മതാധ്യാപകദിനം ... നന്ദി

വി. ചാൾസ് ബൊറോമിയോയുടെ തിരുനാൾ ദിനമായിരുന്നല്ലോ നവംബർ 4. അതിരൂപതാതല ആഘോഷങ്ങൾ പൊന്മല, വിളക്കന്നൂർ എന്നീ ഇടവകകളിൽ വെച്ച് നടത്തി. കൂടാതെ എല്ലാ ഇടവകകളിലും നവംബർ 3 ഞായർ മതാധ്യാപകദിനമായി ആചരിക്കുകയുണ്ടായി. അന്നേദിവസം വിശ്വാസ പരിശീലകരെ ആദരിക്കാനും സമ്മാനങ്ങൾ വിതരണം ചെയ്യാനും നേതൃത്വം കൊടുത്ത എല്ലാ ബഹു. വികാരിയച്ചന്മാർക്കും പിടിഎ ഭാരവാഹികൾക്കും കുട്ടികൾക്കും ഹൃദയപൂർവ്വം നന്ദി.

8. ആസ്പെക്ട് 2019-2020

2019-2020 വിശ്വാസപരിശീലനവർഷത്തിൽ അധ്യാപകരുടെ തുടർപരിശീലനത്തിനായി ഉപയോഗിക്കുന്നത് സീറോമലബാർ മതബോധന കമ്മീഷൻ പ്രസിദ്ധീകരിച്ചിരിക്കുന്ന **വിശ്വാസവഴിയിലെ സംശയങ്ങൾ** എന്ന പുസ്തകമാണ്. 304 പേജുകളുള്ള ഈ പുസ്തകത്തിന് 100 രൂപയാണ് വിലയായി നൽകേണ്ടത്. എല്ലാ വിശ്വാസപരിശീലകരും ഈ പുസ്തകത്തിന്റെ ഒരു കോപ്പി നിർബന്ധമായും വാങ്ങേണ്ടതും പഠനം ആരംഭിക്കേണ്ടതുമാണ്. 2020 ഫെബ്രുവരി 16 ഞായറായ്ചയാണ് ആസ്പെക്ട് പരീക്ഷ.

പഠിക്കേണ്ട പാഠഭാഗങ്ങൾ

ഭാഗം 1, ഭാഗം 4 മുതൽ 10 വരെ (ഭാഗം 2, 3, 11 എന്നിവ ഒഴിവാക്കാവുന്നതാണ്. അതിൽ നിന്നും പരീക്ഷയ്ക്ക് ചോദ്യങ്ങൾ ഉണ്ടായിരിക്കുന്നതല്ല).

9. അതിരൂപതാ വിസിറ്റേഷൻ സന്ദർശനം

2019-2020 അധ്യയനവർഷത്തെ സൺഡേസ്കൂൾ പ്രവർത്തനങ്ങൾ വിലയിരുത്തുന്നതിനുവേണ്ടിയുള്ള അതിരൂപതാ വിസിറ്റേഷന്റെ സന്ദർശനം ആഗസ്റ്റ് മാസത്തിൽ ആരംഭിച്ചു. വിസിറ്റർ വരുന്ന വിവരം തലേ ഞായറാഴ്ച കുട്ടികളെ അറിയിക്കുകയും വി. കുർബ്ബാന കഴിഞ്ഞുള്ള പൊതുക്യാമ്പ് മീറ്റിംഗിലും വിസിറ്ററിനു സ്വാഗതം പറയേണ്ടതും കുട്ടികളെ പൊതുവായി കാണുന്നതിനുള്ള അവസരം ക്രമീകരിക്കേണ്ടതുമാണ്. സ്റ്റാഫ് മീറ്റിംഗിൽ മുഴുവൻ അധ്യാപകരുടെയും സാന്നിധ്യം ഉണ്ടായിരിക്കണം. അവരുടെ യാത്രയ്ക്കാവശ്യമായ റ്റി.എ. സൺഡേ സ്കൂളിൽ നിന്നും കൊടുക്കേണ്ടതാണ്. ബഹു. ഹെഡ്മാസ്റ്റർമാർ ഇക്കാര്യം പ്രത്യേകം ശ്രദ്ധിക്കുമല്ലോ.

10. XII -ാം ക്ലാസ്സിലെ കുട്ടികൾക്കുള്ള ധ്യാനം

12-ാം ക്ലാസ്സിൽ പഠിക്കുന്ന കുട്ടികൾക്കുള്ള ധ്യാനം ഇതുവരെയും നടത്താത്ത ഫൊറോനകൾ ഉണ്ടെങ്കിൽ എത്രയും പെട്ടെന്നുതന്നെ ധ്യാനം നടത്തേണ്ടതാണ്. ബഹു. ഫൊറോന വികാരിയച്ചന്റെ അധ്യക്ഷതയിൽ കമ്മിറ്റി കുടി ധ്യാനത്തിനുള്ള ക്രമീകരണങ്ങൾ ഫൊറോന കമ്മിറ്റി നടത്തുമല്ലോ.

11. ബധിരരും മുകരമായവരുടെ വിശ്വാസപരിശീലനം

തലശ്ശേരി അതിരൂപതയിൽപ്പെട്ട കേഴ്വി, സംസാര ന്യൂനതയുള്ളവരുടെ വിശ്വാസപരിശീലനം ലക്ഷ്യമാക്കി ADAM വുമായി സഹകരിച്ച് ഡിസംബർ 20 മുതൽ 22 വരെയുള്ള തീയതികളിൽ (20 വൈകുന്നേരം 4 മണി മുതൽ 22 ഉച്ചവരെ) ഒരു സംഗമം നടത്തുന്നുണ്ട്. നമ്മുടെ ഇടവകയിൽ ഇപ്രകാരമുള്ള കുട്ടികൾ വിശ്വാസപരിശീലനം നടത്തുന്നുണ്ടെങ്കിൽ (20 വയസ്സിൽ താഴെ) ബഹു. ഹെഡ്മാസ്റ്റർമാർ കത്തുമുഖേന ഓഫീസിൽ അറിയിക്കുമല്ലോ. വി. ജോൺ പോൾ രണ്ടാമൻ മാർപാപ്പ “മതബോധനം ഇന്ന്” എന്ന ചാക്രിക ലേഖനത്തിൽ ഇപ്രകാരം പറയുന്നു: “ശാരീരികമോ മാനസീകമോ ആയ വൈകല്യമുള്ള കുട്ടികൾക്കും യുവജനങ്ങൾക്കും തങ്ങളുടെ പ്രായത്തിലുള്ള മറ്റുള്ളവരെപ്പോലെതന്നെ, വിശ്വാസത്തിന്റെ രഹസ്യം അറിയുവാൻ അവകാശമുണ്ട്” (CT 41). സംഗമം സംബന്ധിച്ച വിശദവിവരങ്ങൾ പിന്നീട് അറിയിക്കുന്നതായിരിക്കും.

12. വിഷൻ & മിഷൻ

ദൈവവിളി പ്രോത്സാഹനാർത്ഥം അതിരൂപതാ വൊക്കേഷൻ ബ്യൂറോ നവംബർ 10,17 തീയതികളിൽ അതിരൂപതയിലെ പത്താം ക്ലാസിൽ പഠിക്കുന്ന കുട്ടികൾക്കായി ക്ലാസ്സുകൾ സംഘടിപ്പിക്കുകയുണ്ടായി. കുട്ടികളെ പറഞ്ഞയച്ച ബഹു. വികാരിയച്ചന്മാർക്കും അന്നേദിവസം മുഴുവൻ സമയവും കുട്ടികളോടൊപ്പമുണ്ടായിരുന്ന ബഹു. അധ്യാപകർക്കും നന്ദി.

13. സീറോ മലബാർ പ്രതിഭാ അവാർഡ്

കാക്കനാട് മൗണ്ട് സെന്റ് തോമസിൽ വെച്ച് ഡിസംബർ 27, 28, 29 തീയതികളിൽ നടക്കുന്ന സംസ്ഥാനതല പ്രതിഭാസംഗമത്തിൽ പങ്കെടുക്കാൻ തലശ്ശേരി അതിരൂപതയിൽ നിന്നും തിരഞ്ഞെടുക്കപ്പെട്ട കുട്ടികൾ:

പേര് വീട്ടുപേര്	ഇടവക	ഫൊറോന
ഗിൽബർട്ട് എബ്രായയിൽ	കുടിയാമ്പല	ചെമ്പേരി
ഡിലൻ കുനങ്കിൽ	പൈസക്കരി	പൈസക്കരി
ക്രിസ്റ്റി പേഴ്കോട്ടിൽ	പേരട്ട	കുന്നോത്ത്
അരുണിമ പല്ലാട്ട്	അരിവിളഞ്ഞപൊയിൽ	ആലക്കോട്
മിർസ കന്നുതൊട്ടിയിൽ	എടൂർ	എടൂർ
ആഷ്ന കോനാട്ട്	ഉദയഗിരി	ആലക്കോട്

14. വിവിധ കുടിശികകൾ

2019-2020 വർഷത്തെ കുട്ടികളുടെ ഫണ്ട്, ചോദ്യപേപ്പർ തുക, ആസ്പെക്ട് പുസ്തകം, ഗിരിദീപം വരിസംഖ്യ എന്നിവ അടയ്ക്കാത്തവർ ഡിസംബർ 30ന് മുമ്പായി അടച്ചു സഹകരിക്കുമല്ലോ. ഓഫീസിൽ അടയ്ക്കുവാനുള്ള തുകകൾ ബാങ്കുവഴി ട്രാൻസ്ഫർ ചെയ്യാൻ സാധിക്കും. അപ്രകാരം ചെയ്യുന്നവർ പണം അടച്ചതിനുശേഷം ഓഫീസിൽ വിളിച്ച് അറിയിക്കേണ്ടതാണ്. രസീത് അയച്ചുതരുന്നതാണ് (ഫോൺ: 0490 2344430). താഴെ കൊടുത്തിരിക്കുന്ന അക്കൗണ്ടിലേയ്ക്കാണ് തുകകൾ അയക്കേണ്ടത്.

A/c Holder : Department of Catechesis
A/c No : 0078053000073503, IFSC : SIBL 0000078
Bank : South Indian Bank, Thalassery

15. ആദരാഞ്ജലികൾ

കുന്നോത്ത് സൺഡേ സ്കൂൾ അധ്യാപികയായിരുന്ന ശ്രീമതി റോസമ്മ (അമ്മിണി) പുത്തൻപുരയ്ക്കൽ നിത്യസമ്മാനത്തിനായി വിളി ക്കപ്പെട്ടു. ടീച്ചറിന്റെ കുടുംബാംഗങ്ങളെ വിശ്വാസപരിശീലന കേന്ദ്രത്തിന്റെ അനുശോചനം അറിയിക്കുന്നു.

16. വിശ്വാസപരിശീലക സംഗമം ‘ഉണർവ് 2019’

ചെമ്പേരി വി. മദർ തെരേസ ഗ്രൗണ്ടിൽവെച്ചു നടത്തിയ വിശ്വാസപരിശീലക സംഗമം ‘ഉണർവ് 2019’ വിജയമാക്കാൻ സഹായിച്ചു. സഹകരിച്ച എല്ലാ വർക്കും ഹൃദയപൂർവ്വം നന്ദി. വിശ്വാസപരിശീലകരുടെ പങ്കാളിത്തം കൊണ്ടും സഹകരണം കൊണ്ടും സംഗമം വലിയ വിജയമായിരുന്നു. സംഗമത്തിൽ പങ്കെടുത്ത എല്ലാവർക്കും വിശ്വാസപരിശീലന പ്രവർത്തനങ്ങളിൽ പുതിയ ഉണർവും ഉന്മേഷവും ലഭിച്ചു എന്ന് വിശ്വസിക്കുന്നു.

സംഗമം നടത്തുവാൻ പ്രോത്സാഹനവും പ്രചോദനവും നൽകിയ അഭി വന്ദ്യ പിതാക്കന്മാരെയും ബഹു. ജനറാളച്ചൻമാരെയും, ബഹു. ഫൊറോന വികാരിയച്ചന്മാരെയും നന്ദിയോടെ ഓർമ്മിക്കുന്നു. വിശ്വാസപരിശീലകരെ താല്പര്യപൂർവ്വം പറഞ്ഞയച്ച എല്ലാ ബഹു. വികാരിയച്ചന്മാർക്കും നന്ദി. വി. കുർബ്ബാനയിൽ സഹകാർമ്മികരായിരുന്ന ബഹു. വൈദികർ, ഗാനശൃംഗാര്യങ്ങൾ നേതൃത്വം നൽകിയ ഫാ. ജിന്റോ ചാലിൽ & ടീം അംഗങ്ങൾ, ആരാധനയ്ക്ക് നേതൃത്വം നൽകിയ റവ. ഫാ. മാത്യു ആശാരിപറമ്പിൽ, പ്രോഗ്രാം മാനേജറായിരുന്ന റവ. ഫാ. പയസ് പടിഞ്ഞാറേമുറിയിൽ, സ്റ്റേജ് മാസ്റ്ററായിരുന്ന റവ. ഫാ. ജോർജ്ജ് കളരിമുറിയിൽ എന്നിവർക്കെല്ലാം നന്ദി.

സമ്മേളനത്തെ ധന്യമാക്കിയ മുൻ വിശ്വാസപരിശീലന ഡയറക്ടർമാർ, ബഹു. വൈദികർ, ആദരണീയ വ്യക്തിത്വങ്ങൾ, ആശംസകൾ അർപ്പിച്ചവർ എന്നിവർക്ക് വിശ്വാസപരിശീലന കേന്ദ്രത്തിന്റെ സ്നേഹോഷ്മളമായ നന്ദി. പൊതു സമ്മേളനത്തിൽ പ്രോഗ്രാം അവതരണം നടത്തിയ ശ്രീ. ടോമി കുറുനേൽ പറമ്പിൽ, പ്രയർ ഡാൻസിന് നേതൃത്വം നൽകിയ കുടിയന്മാർ ഫാത്തിമ മാതാ സൺഡേ സ്കൂൾ കുട്ടികൾ, പാപ്പാഗാനം ആലപിച്ച ആലക്കോട് സൺ ഡേ സ്കൂൾ ടീച്ചേഴ്സ് എന്നിവർക്കെല്ലാം നന്ദി.

സംഗമം വിജയമാക്കുന്നതിനുവേണ്ടി അക്ഷീണം പരിശ്രമിച്ച ചെമ്പേരി ഫൊറോന വികാരി വെരി. റവ. ഡോ. ജോർജ്ജ് കാഞ്ഞിരക്കാട്ട്, റവ. ഫാ. പോൾ എടത്തിനകത്ത്, അശ്വതി മനോഹരമായി അലങ്കരിച്ച ചെമ്പേരിയിലെ ബഹു. സിസ്റ്റേഴ്സ്, വിശ്വാസപരിശീലകർ, കോഡിനേറ്റർ, കൈക്കാരൻമാർ, കമ്മിറ്റിക്കാർ, മാതൃവേദി അംഗങ്ങൾ, പ്ലസ് വൺ, പ്ലസ് ടു കുട്ടികൾ, സെന്റ് ജോസഫ് ബാലവേനിലെ കുട്ടികൾ എന്നിവർക്കെല്ലാം വിശ്വാസപരിശീലന കേന്ദ്രത്തിന്റെ നന്ദി.

എല്ലാ ഒരുക്കങ്ങൾക്കും നേതൃത്വം നൽകിയ ചെമ്പേരി ഫൊറോന പ്രസിഡന്റ് ശ്രീ. ഷീൻ വേലിക്കകത്ത്, ഫൊറോനയിലെ പ്രധാനാധ്യാപകർ, വിവിധ കമ്മിറ്റി അംഗങ്ങൾ എന്നിവർക്കും നന്ദി. കൂടാതെ, എല്ലാ ബഹു. ഫൊറോന പ്രസിഡന്റുമാരെയും പ്രധാനാധ്യാപകരെയും നന്ദിയോടെ ഓർക്കുന്നു. ഭക്ഷണമൊരുക്കിയ ചെമ്പേരി വിമൽ ജ്യോതി എഞ്ചിനീയറിംഗ് കോളേജിലെ ബഹു. വിപിൻ വരമ്പകത്തച്ചനും സ്റ്റാഫ് അംഗങ്ങൾക്കും നന്ദി. മനോഹരമായ പന്തലൊരുക്കിയ കൃപ ലൈറ്റ് & സൗണ്ട്, സ്റ്റേജ് അലങ്കരിച്ച ശ്രീ. ജോൺസൺ പൈമ്പള്ളിൽ, ദൃശ്യങ്ങൾ മനോഹരമായി പകർത്തിയ അച്ചുസ് വിഷ്ണു മീഡിയ, ഡിസൈനിംഗ്-പ്രിന്റിംഗ് വർക്കുകൾ നിർവഹിച്ച മക്തബ് ഓഫ് സെറ്റ് പ്രസ്സ്, ഫയലുകൾ സ്പോൺസർ ചെയ്ത തലശ്ശേരി കോർപ്പറേറ്റ് വിദ്യാഭ്യാസ ഏജൻസി, പാർക്കിംഗ് ക്രമീകരണങ്ങൾക്ക് നേതൃത്വം നൽകിയ മനോജ് കൊച്ചുപുരയച്ചനും യുവജനങ്ങൾക്കും, പാർക്കിംഗ് സൗകര്യം ഒരുക്കിതന്ന നിർമ്മലാ ഹയർ സെക്കന്ററി സ്കൂൾ, സെന്റ് തോമസ് പബ്ലിക് സ്കൂൾ,

കരുണാലയം-സാന്ത്വനം സ്ഥാപനങ്ങൾ, തലശ്ശേരിയിലെ ബഹുമാനപ്പെട്ട സിസ്റ്റേഴ്സ് എന്നിവരെയെല്ലാം നന്ദിയോടെ ഓർക്കുന്നു. വിശ്വാസപരിശീലന കേന്ദ്രം ഓഫീസിൽ സേവനം ചെയ്യുന്ന റവ. സി. ടെർസിറ്റ എൻ എസ്, ഷോൺ ഓസ്റ്റിൻ, ശ്രുതി എന്നിവർക്ക് ഹൃദയമായ നന്ദി.

17. തിരുവചന കളരി

കേരള കത്തോലിക്ക കരിസ്മാറ്റിക്ക് റിന്യൂവൽ ടീം (കെ.സി.സി.ആർ.എസ്.ടി) യുടെ ഭാഗമായ ക്രിസ്റ്റീൻ മിനിസ്ട്രി സംഘടിപ്പിക്കുന്ന ആത്മീയ വിരുനാണ് തിരുവചന കളരി. 1 മുതൽ +2 വരെ ക്ലാസുകളിൽ പഠിക്കുന്ന കുട്ടികൾക്കായി മാസത്തിലെ ഒരു ഞായറാഴ്ച മൂന്നര മണിക്കൂർ നീണ്ടു നിൽക്കുന്ന ഈ കളരി കുട്ടികൾക്ക് വചനം പഠിക്കാനുള്ള തുടർ പരിശീലന കളരിയാണ്.

സവിശേഷതകൾ

ഗുരുകുല രീതിയിലുള്ള പഠന ക്ലാസുകൾ; ആത്മീയ ജീവിതത്തിൽ വളരാനുള്ള കർമ്മ പദ്ധതികൾ; പാട്ടുകൾ, കളികൾ, ഗ്രൂപ്പ് പ്രവർത്തനങ്ങൾ എന്നിവ ഉൾപ്പെടുത്തി കുട്ടികൾക്ക് സ്വീകാര്യമായ രീതിയിലുള്ള ശുശ്രൂഷകൾ; തിരുവചന പഠന ക്ലാസുകൾ, ആന്തരിക സൗഖ്യം നൽകുന്ന ദിവ്യകാര്യം ആരാധനകൾ, ആധുനിക സാങ്കേതിക വിദ്യകളുടെ സഹായത്തോടെ ദൃശ്യ ധ്യാനങ്ങൾ, പ്രത്യേക പരിശീലനം നേടിയ അധ്യാപകരുടെ ആത്മീയ നേതൃത്വം.....

തിരുവചന കളരി എന്ന ആത്മീയ വിരുന്ന് സൺഡേ സ്കൂളുകളിൽ സംഘടിപ്പിക്കാൻ താല്പര്യമുള്ളവർ ആനിമേറ്ററായ റവ. ഫാ. ജോൺ ബോസ്കോ OFM Cap - ആയി ബന്ധപ്പെടുമല്ലോ.

18. ഡയറക്ടറച്ചൻമാരുടെ സന്ദർശനം

ഡയറക്ടറച്ചൻ ചെമ്പേരി, പൊന്മല, ചെങ്ങോം, നീലേശ്വരം എന്നീ ഇടവകകളിലും അസി. ഡയറക്ടറച്ചൻ വിളക്കന്നൂർ, ജയഗിരി, ആലക്കോട്, ഭീമനടി എന്നീ ഇടവകകളിലും വി. കുർബ്ബാനയർപ്പിച്ച് പ്രാർത്ഥിക്കുകയും മാതാ പിതാക്കൾക്കും അധ്യാപകർക്കും കുട്ടികൾക്കും ക്ലാസ്സുകളെടുക്കുകയും ചെയ്തു.

സ്നേഹത്തോടെ,

ഫാ. ജോസഫ് വേങ്ങക്കുന്നേൽ
അസി. ഡയറക്ടർ

ഫാ. ജേക്കബ് വെണ്ണായപ്പിള്ളിൽ
ഡയറക്ടർ, 9447952958